



पूर्व गृहमंत्री डॉ. मिश्रा ने किया जनसम्पर्क

विधायक प्रदीप अग्रवाल एवं प्रदेश प्रवक्ता ने भाजपा प्रत्याशी के समर्थन में वोट मांगे

नवभारत न्यूज
दतिया, 18 जुलाई। जैसे-जैसे दतिया विधानसभा उपचुनाव नजदीक आ रहे हैं। वैसे-वैसे भाजपा और कांग्रेस कार्यकर्ता मतदाताओं के बीच सीधे पहुंचकर अपने-अपने प्रत्याशी के समर्थन में वोट मांग रहे हैं। इस समय दतिया विधानसभा शीट मध्यप्रदेश की सबसे चर्चित और राजनैतिक रूप से प्रतिष्ठित शीटों में हैं। हालांकि इस बार का उप-चुनाव कई माइनों में अलग और असाधारण बन गया है।

बजह केकेवल भाजपा और काँग्रेस के बीच सीधा मुकाबला है। इस चुनावी अखाड़े में प्रदेश के नौ जिलों और 12 विधानसभा क्षेत्रों से जुड़े सियासी पहलवानों ने ताल ठोक रखी है। इन उम्मीदवारों की मौजूदगी भले ही जीत हार तय न करें लेकिन वें वोटो के बिखराव स्थानीय समीकरणों और जातीय सामाजिक ध्रुवीकरण पर असर डाल सकते हैं।

मध्यप्रदेश के पूर्व गृहमंत्री डॉ. नरोत्तम मिश्रा ने दतिया विधानसभा उपचुनाव के तहत ग्राम उदगवां एवं

ग्राम उपराय में भारतीय जनता पार्टी के प्रत्याशी आशुतोष तिवारी के समर्थन में आयोजित जनसभाओं को संबोधित किया। जनसभाओं में डॉ. मिश्रा ने भाजपा सरकार की उपलब्धियों को जनता के समक्ष रखते हुए भाजपा प्रत्याशी को भारी मतों से विजयी बनाने की अपील की। उन्होंने कहा कि दतिया की जनता का उत्साह और समर्थन यह स्पष्ट संकेत दे रहा है कि विधानसभा उपचुनाव में भाजपा की विजय सुनिश्चित है।

ग्राम उदगवां में आयोजित

सभा के दौरान मध्यप्रदेश शासन के कैबिनेट मंत्री तुलसी सिलावट सहित कार्यक्रम में बड़ी संख्या में भाजपा कार्यकर्ता, पदाधिकारी एवं स्थानीय ग्रामीण शामिल हुए। इसी तरह भाजपा विधायक प्रदीप अग्रवाल ने भाजपा के प्रत्याशी श्री तिवारी के समर्थन में नगर के विभिन्न वाडों में जाकर वोट मांगे तो पूर्व विधायक एवं प्रदेश प्रवक्ता घनश्याम पिपौनिया ने ग्रामीण क्षेत्रों में पहुंचकर भाजपा के पक्ष में वोट देने का आग्रह किया।

गुरु वंदन छात्र अभिनंदन कार्यक्रम आयोजित

नवभारत न्यूज
दतिया, 18 जुलाई। शांति निकेतन विद्यापीठ बड़ौना में आयोजित परिषद् परिवार के द्वारा गुरु बंधन छात्र अभिनंदन कार्यक्रम में सदस्यों की उत्साहपूर्ण उपस्थिति ने आयोजन को भव्य एवं गरिमामय स्वरूप प्रदान किया। कार्यक्रम का संचालन परिषद् के सहसचिव सोम दुबे ने किय। कार्यक्रम संयोजक एवं परिषद् परिवार ने अपने उद्बोधन में बच्चों को अपने माता-पिता एवं गुरुजनों के प्रति सम्मान, समर्पण और संस्कार की भावना विकसित करने के लिए प्रेरित किया।

कार्यक्रम में भाविप के अध्यक्ष संजीव नहार की अध्यक्षता में विद्यालय के प्राचार्य अमर यादव विशिष्ट अतिथि तथा डॉ. अनुराग साँवला मुख्य अतिथि के रूप में



उपस्थित रहे। दोनों अतिथियों ने विद्यार्थियों के उज्ज्वल भविष्य की कामना करते हुए शिक्षा, अनुशासन और नैतिक मूल्यों के महत्व पर प्रकाश डाला। कार्यक्रम के अंत में सह संयोजक डॉ. रमेश चंद गुप्ता ने सभी अतिथियों, परिषद् परिवार के सदस्यों, शिक्षकों, विद्यार्थियों एवं सहयोगकर्ताओं का आभार व्यक्त किया। इसके उपरांत सभी बच्चों को

बिस्किट के पैकेट वितरित किए गए। कार्यक्रम में लगभग 200 बच्चों ने भाग लिया। इस अवसर पर 12 शिक्षकों तथा 17 मेधावी छात्रों का सम्मान भी किया गया। परिषद् परिवार ने कार्यक्रम को सफल बनाने में सहयोग देने वाले सभी सम्माननीय सदस्यों, अतिथियों, शिक्षकों एवं उपस्थित जनों के प्रति हृदय से आभार एवं धन्यवाद व्यक्त किया।

पुलिस ने थाना क्षेत्र अंतर्गत निकाला फ्लैग मार्च

दतिया, 18 जुलाई। विधानसभा उपचुनाव को लेकर पुलिस शांतिपूर्ण मतदान हेतु जिंगना थाना बल एवं पुलिस मुख्यालय से प्राप्त सशस्त्र, पुलिस बल के जवानों साथ आगामी विधानसभा उपचुनाव-2026 के दृष्टिगत ग्राम पालोधर, उदवा एवं नौनेर में फ्लैग मार्च निकाला गया। थाना प्रभारी रचना महीर ने फ्लैग मार्च के दौरान पुलिस ने आमजन से निर्भीक एवं निष्पक्ष होकर अपने मताधिकार का प्रयोग करने की अपील की तथा क्षेत्र में शांति, सुरक्षा एवं कानून-व्यवस्था बनाए रखने का संदेश दिया। साथ ही नागरिकों से आदर्श आधार सहिता का पालन करने एवं किसी भी प्रकार की अप्माह या संदिग्ध गतिविधि की सूचना तत्काल पुलिस को देने का आग्रह किया गया। इसी दौरान फ़ार अस्थायी बारंटी पकड़े गये। गोआघट पुलिस अस्थायी बारंटी पुनू उर्फ रविकांत पोरिया निवासी बड़ौनकला को गिरफ्तार किया।



कलेक्टर वानखड़े ने मतदान केन्द्रों का किया निरीक्षण

दतिया, 18 जुलाई। दतिया विधानसभा उपनिर्वाचन-2026 को शांतिपूर्ण, स्वतंत्र, निष्पक्ष एवं पारदर्शी तरीके से संपन्न कराने के उद्देश्य से आज शनिवार को कलेक्टर एवं जिला निर्वाचन अधिकारी स्वजित वानखड़े ने विभिन्न मतदान केन्द्रों का निरीक्षण किया। निरीक्षण के दौरान उन्होंने कृषक विश्राम गृह (पूर्वी भाग), दतिया स्थित मतदान केन्द्र क्र. 113, 117 एवं 118, मिट्टी परीक्षण केन्द्र, मंडी प्रांगण स्थित मतदान केन्द्र क्र. 115 तथा कृषि उजज मंडी कार्यालय स्थित मतदान केन्द्र क्र. 111 एवं 107 का निरीक्षण किया। कलेक्टर ने मतदान केन्द्रों पर मूलभूत सुविधाओं, मतदान कक्ष की व्यवस्था, विद्युत, रैम्प, शौचालय, साफ-सफ़ाई सहित निर्वाचन आयोग के निर्देशों के अनुरूप की जा रही तैयारियों का अवलोकन किया। साथ ही संबंधित अधिकारियों को निर्देश दिए कि मतदान दिवस पर मतदाताओं को किसी भी प्रकार की असुविधा न हो तथा निर्वाचन आयोग के दिशा-निर्देशों के अनुरूप सभी आवश्यक व्यवस्थाएं समय पर सुनिश्चित की जाएं।



चार थाना क्षेत्रों में आदतन अपराधी सहित 4 गिरफ्तार

चार अवैध हथियार, पांच जिंदा कारतूस एवं एक मोटरसाइकिल जब्त

नवभारत न्यूज
दतिया, 18 जुलाई। आगामी विधानसभा उपचुनाव-2026 को स्वतंत्र, निष्पक्ष एवं शांतिपूर्ण वातावरण में संपन्न कराने के उद्देश्य से पुलिस अधीक्षक दतिया मयूर खंडेलवाल के निर्देशन तथा अतिरिक्त पुलिस अधीक्षक मंजीत सिंह चावला एवं संबंधित अनुविभागीय पुलिस अधिकारियों के मार्गदर्शन में जिलेभर में अवैध हथियारों के विरुद्ध लगातार सघन अभियान चलाया जा रहा है। इसी क्रम में जिले के विभिन्न थाना क्षेत्रों में प्रभावी कार्रवाई करते हुए चार आरोपियों को अवैध हथियारों सहित गिरफ्तार किया गया।

थाना बसई थाना प्रभारी विवेक राय ने मुखबिर की सूचना पर ग्राम ककौड़ा के जंगल जाने वाले कच्चे मार्ग से

आरोपी संजू पुत्र भगवानदास केवट, उम्र 21 वर्ष, निवासी बरधुंवा को घेराबंदी कर गिरफ्तार किया। तलाशी के दौरान आरोपी के कब्जे से एक 315 बोर का देशी कट्टा एवं एक जिंदा कारतूस बरामद कर जब्त किया गया। थाना जिंगना पुलिस ने वाहन चेकिंग के दौरान कमराठी तिराहा, दतिया-दिनारा रोड से आदतन अपराधी ललित पुत्र मनोज परलानी (सिंधी), उम्र 26 वर्ष, निवासी पुरानी हाउसिंग बोर्ड कॉलोनी, दतिया को गिरफ्तार किया। आरोपी को कब्जे से एक हाथ से निर्मित देशी रिवाल्वर, दो जिंदा राउंड एवं लगभग 50,000 कीमत की मोटरसाइकिल जब्त की गई। आरोपी के विरुद्ध जिले के विभिन्न थानों में आधा दर्जन से अधिक आपराधिक प्रकरण दर्ज हैं।

थाना इंदरगढ़ पुलिस ने दतिया रोड स्थित शासकीय अस्पताल के पीछे नीरज राठौर के प्लॉट के सामने से आरोपी संजू जाटव (19 वर्ष), निवासी इंदरगढ़ को गिरफ्तार किया। आरोपी के कब्जे से एक 315 बोर का देशी कट्टा एवं एक जिंदा कारतूस बरामद कर जब्त किया गया।

थाना थरेंट पुलिस ने दतिया-सेवढ़ा रोड पर वाहन चेकिंग के दौरान आरोपी अनूप गुर्जर पुत्र कल्लू उर्फ पुष्पेन्द्र गुर्जर, उम्र 19 वर्ष, निवासी चंगपुरा को गिरफ्तार किया। आरोपी के कब्जे से एक 315 बोर का देशी कट्टा एवं एक जिंदा कारतूस, जब्त किया गया। चारों आरोपियों के विरुद्ध संबंधित थानों में आम्स एक्ट के तहत प्रकरण पंजीबद्ध कर वैधानिक कार्रवाई की गई।

पात्र किसान

तक योजनाओं

का लाभ

पहुंचाना हमारी

प्राथमिकता

शर्मा



बंगाली, सीधे पल्ले, उल्टे पल्ले सहित विभिन्न पारंपरिक एवं आधुनिक शैली में साड़ी ड्रेपिंग प्रस्तुत की। इसके साथ ही आकर्षक हेयर स्टाइल, मेकअप और समग्र प्रस्तुति के माध्यम से उन्होंने अपनी व्यावसायिक दक्षता और रचनात्मक सोच का प्रभावशाली प्रदर्शन किया। प्रतियोगिता के परिणामों में यशिका तिलवानी ने प्रथम, खुशबू बाल्मीक ने द्वितीय, शिवानी राय ने तृतीय, महक कुशवाहा ने चतुर्थ तथा उमा अहिरवार ने पंचम स्थान प्राप्त किया। विजेताओं

नवभारत न्यूज
दतिया, 18 जुलाई। भांडेर अनुभाग की ग्राम पंचायत पंडोखर में किसानों को खरीफ फसल के लिए प्रोत्साहित करने के उद्देश्य से तिल बीज विवरण कार्यक्रम आयोजित किया गया। इस दौरान ग्राम पंचायत पंडोखर के सरपंच एवं भाजपा जिला उपाध्यक्ष दतिया रामकुमार शर्मा ‘राम जी’ द्वारा लगभग 150 किसान भाइयों को तिल का बीज वितरित किया गया। कार्यक्रम में किसानों ने उत्साहपूर्वक भाग लिया और शासन की योजनाओं के माध्यम

से कृषि उत्पादन बढ़ाने पर चर्चा की गई। बीज वितरण कार्यक्रम के दौरान किसानों को तिल की उन्नत खेती, समय पर बुवाई, संतुलित उर्वरक उपयोग तथा फसल की बेहतर देखभाल के संबंध में भी जानकारी दी गई। उपस्थित अधिकारियों एवं जनप्रतिनिधियों ने किसानों से आधुनिक कृषि तकनीकों को अपनाकर अधिक उत्पादन लेने का आह्वान किया। उन्होंने किसानों को योजनाओं की जानकारी देते हुए कहा कि कृषि विभाग एवं पंचायत स्तर पर

किसानों को हर संभव सहयोग उपलब्ध कराया जाएगा। सरपंच रामकुमार शर्मा ‘राम जी’ ने कहा कि किसान हमारे देश की अर्थव्यवस्था की रीढ़ हैं। उनका सशक्त और समृद्ध होना ही हमारे क्षेत्र के विकास का आधार है। शासन की मंशा के अनुरूप प्रत्येक पात्र किसान तक योजनाओं का लाभ पहुंचाना हमारी प्राथमिकता है। तिल जैसी लाभकारी फसल की खेती से किसानों की आय में वृद्धि होगी। इस अवसर पर ग्राम पंचायत सचिव संतोष राजपुत तथा एपीओ नीतराज कौरव भी मौजूद रहे।

सरकारी शिक्षक चला रहे निजी कोचिंग सेंटर

फिर भी नहीं हो रही

कोई कार्यवाही

नवभारत न्यूज
दतिया, 18 जुलाई। क्षेत्र में प्रतिदिन नए-नए कोचिंग संस्थान खोले जा रहे हैं और ये बच्चों से मनमाफिक शुल्क वसूल रहे हैं। नगरीय क्षेत्र में तो अब 1वीं से 12वीं तक की कक्षाओं के अलावा सरकारी शिक्षक बिना शिक्षा विभाग से अनुमति लिए सविदा शिक्षक पढ़ाई को तैयारी भी करवा रहे हैं। इसके ऐवज में छात्रों से मोटी रकम भी वसूल रहे हैं। नगर में ज्यादातर कोचिंग सेंटर शासकीय शिक्षक द्वारा संचालित किया जा रहा है। यहाँ करीब 2 दर्जन से भी अधिक छात्रों व

निजी स्कूलों के शिक्षकों से हजारों रुपए की राशि फीस के रूप में वसूली जा रही है। शिक्षा विभाग के बीईओ और बीआरसी कार्यालय के सामने इस तरह से सरकारी शिक्षक द्वारा कोचिंग संचालित किया जाना विभाग की कार्यप्रणाली पर भी सवाल उठा रहा है।

निजी कोचिंग संस्थान के संचालक शासन का सर्विस टैक्स एवं प्रोफेशनल टैक्स तक नहीं चुका रहे हैं। वहीं आवासीय जगहों का व्यावसायिक उपयोग किया जा रहा है। इससे नगर परिषद को राजस्व की हानि हो रही है। इसके साथ ही सवाल यह भी उठता है कि सरकारी शिक्षक अपनी पदस्थिती की शाला में विद्यार्थियों को क्या और कैसा पढ़ा रहे होंगे। नगर के

प्रमुख चौराहों से लेकर गलियों में कोचिंग संस्थान का पोस्टर-बैनर लगाकर प्रचार भी किया जा रहा है। नगर में कई जगह बैनर -पोस्टर देखे जा सकते हैं।

सरकारी आदेश की कर रहे हैं अवहेलना

ट्यूशन पर कड़ा प्रतिबंध होने के बावजूद नगर में सरकारी शिक्षक बेवफा ट्यूशन पढ़ा कर सरकारी आदेश की अवहेलना कर रहे हैं। सुबह से इन कोचिंग सेंटर पर बच्चों की भीड़ फकिरत हो जाती है, जो दोपहर तक चलती है। इसके बाद शाम से ट्यूशन पढ़ाने का शिलसिला फिर शुरू हो जाता है, जो देर रात तक चलता है। शिक्षक सरकारी आदेश को टेंगा दिखाकर मोटी कमाई कर रहे हैं। इसके अलावा इन कोचिंग सेंटर के पास वाहन पार्किंग की सुविधा भी नहीं है।

अवधेश नायक उपचुनाव में पहली बार कांग्रेस मंच पर आए नजर

कांग्रेस के समर्थन में की मतदान की अपील

नवभारत न्यूज

दतिया, 18 जुलाई। दतिया विधानसभा उपचुनाव में पिछले सात दिनों से पूर्व राज्यमंत्री दर्जा प्राप्त अवधेश नायक के राजनैतिक भविष्य को लेकर चल अटकलों पर अखिरकार बिराम लग गया। भाजपा नेताओं की लगातार मुलाकातों और बापसी की चर्चाओं के बीच अवधेश नायक ने काँग्रेस का गमछा पहनकर काँग्रेस के समर्थन में चुनाव प्रचार शुरू कर दिया। वह पार्टी से न खुश चल रहे थे उन्हें मनाने के लिए भाजपा के मंत्री राकेश शुक्ला सहित कांग्रेस के कई बड़े नेता उनके घर पहुंचे थे। संबोधित किया तथा कांग्रेस समीकरण बदलते नजर आ रहे हैं।



कांग्रेस के वरिष्ठ नेता अवधेश नायक पहली बार उपचुनाव के दौरान कांग्रेस के चुनावी मंच पर दिखाई दिए। रामनगर में आयोजित कांग्रेस कार्यकर्ता बैठक में उन्होंने प्रदेश कांग्रेस अध्यक्ष जीतू पटवारी के साथ मंच साझा करते हुए कार्यकर्ताओं को संबोधित किया तथा कांग्रेस प्रत्याशी घनश्याम सिंह के पक्ष में

नेताओं द्वारा भी उनसे संपर्क साधने के प्रयास किए जाने की चर्चाएं थीं।

रामनगर की सभा में अवधेश नायक ने सभी अटकलों पर विराम लगाते हुए कहा कि भाजपा लगातार भ्रम फैलाने का प्रयास कर रही थी।

उन्होंने कहा कि उन्होंने पहले अपने परिवार, समर्थकों और कार्यकर्ताओं से चर्चा करने का निर्णय लिया था। अब सभी से विचार-विमर्श के बाद उन्होंने कांग्रेस प्रत्याशी घनश्याम सिंह के समर्थन में खुलकर प्रचार करने का फैसला लिया है। आमसभा को संबोधित करते हुए अवधेश नायक ने कांग्रेस कार्यकर्ताओं से एकजुट होकर चुनाव लड़ने का आह्वान किया और मतदाताओं से कांग्रेस प्रत्याशी को विजयी बनाने की अपील की।

एक नजर में

राशि श्रीवास्तव का स्वास्थ्य एवं परिवार कल्याण मंत्रालय में एएसओ के पद पर चयन

दतिया, 18 जुलाई। दतिया की बेटी राशि श्रीवास्तव का भारत सरकार के स्वास्थ्य एवं परिवार कल्याण मंत्रालय में सहायक अनुभाग अधिकारी पद पर चयन होना अत्यंत गर्व और हर्ष का विषय है। उनकी यह सफलता कठिन परिश्रम, लगन और दृढ़ संकल्प का परिणाम है। हम उनके उज्ज्वल भविष्य की कामना करते हैं तथा आशा करते हैं कि वे अपनी कार्यकुशलता और ईमानदारी से राष्ट्र सेवा में महत्वपूर्ण योगदान देंगी। राशि श्रीवास्तव पुत्री सीमा नितिन श्रीवास्तव निवासी पंडो का मोहल्ला राजगढ़ टेक के पास को इस उपलब्धि पर हार्दिक बधाई एवं उज्ज्वल भविष्य के लिए अनंत शुभकामनाएं।



ठाकुर जी के श्री चरणों में शीश रखकर कृपा प्राप्त की

सेवढ़ा, 18 जुलाई। ब्रह्मलीन संत श्रीश्री 1008 महंत श्री नंदकिशोर शरण महाराज की प्रतिमा की प्राण-प्रतिष्ठा के शुभ अवसर पर सनकुआ धाम सेवढ़ा स्थित रामोराग की बगिया में श्रीमद् भागवत सप्ताह ज्ञानयज्ञ के दौरान कथा व्यास पं. रामकुमार शास्त्री ने परीक्षित श्रीमती मूल देवी, अतर सिंह मेंबर के साथ अनेक कथा प्रेमियों को बताया कि भगवान श्रीकृष्ण के लिए उपदेश 'वसुधैव कुटुम्बकम्' पर पूरे विश्व को चलने की आवश्यकता है तथा विश्व का कल्याण होगा। कथा के दौरान वरिष्ठ समाजसेवी मुन्ना सेंगर, संतों के सानिध्य में अपना जीवन यापन करने वाले श्यामू ठाकुर, नवभारत संवाददाता निरंजन दत्त श्रीत्रिय ने मिलकर स्वर्ध्रम्य ठाकुरजी के श्री चरणों में शीश रखकर कृपा प्राप्त की उसके बाद व्यास गद्दी, परीक्षित, वरन का साल श्रीफल फूलमाला से सम्मान कर व्यासजी को स्थानीय गजलकार निरंजन दत्त श्रीत्रिय की पुस्तक 'जातू' गजल संग्रह भेंट की और आशीर्वाद प्राप्त किया।



बिल्डिंग मटेरियल की दुकान में लगी आग से लाखों का नुकसान

सेवढ़ा, 18 जुलाई। बसंत गार्डन के पास अनंत कुमार गुप्ता की न्यू गुप्ता बिल्डिंग मॅटेरियल की दुकान में आग लगने से 20 से पच्चीस लाख रुपए का नुकसान बताया जा रहा है। अनंत कुमार गुप्ता के अनुसार 16/17 जुलाई की दरमियानी रात 2.30 बजे दुकान मालिक मुकेश चौधरी जोकि दुकानों के ऊपर अपनी निजी बिल्डिंग में रहते हैं ने फोनकर बताया कि तुम्हारी दुकान में आग लग गई है। दुकानदार अपने भाई के साथ वहां पहुंचा तब तक दुकान मालिक ने 112 डायल एवं फायर ब्रिगेड बुलाकर आग बुझाने का प्रयास किया लेकिन तब तक दुकान में उठती आग की लपटों में दुकान का मटेरियल स्वाहा है चुका था। आगे का कारण फिलहाल स्पष्ट नहीं। दुकानदार अनंत गुप्ता ने सुबह सेवढ़ा थाने जाकर जुबानी रिपोर्ट दर्ज कराकर आवेदन लिखवाया जिसमें 15 लाख के नुकसान का जिक्र किया गया है।



दो कारें आमने-सामने भिड़ीं, बाल-बाल बचे कार सवार

सेवढ़ा, 18 जुलाई। किले के सामने हुए कार एक्सीडेंट में कोई हताहत नहीं मामूली चोटों के साथ घबराए लोग। आज सुबह 11 बजे एक वेन्यू कार जो अस्वार के श्रीवास्तव की बताई जा रही है। ये परिवार दंदरीआ से दर्शन कर लौट रहे थे। वहीं दूसरी गाड़ी अर्दिगा जोकि धौलपुर की बताई जा रही है, ये लोग पीताम्बर माई के दर्शन कर लौट रहे थे। सेवढ़ा किलागेट के सामने वेन्यू गाड़ी का ड्राइवर संतुलन खो बैठ और अर्दिगा एवं वेन्यू दोनों कारें आमने सामने भिड़ गई जिससे दोनों कारें के आगे के हिस्से डेमेज हो गये। गनीमत ये रही कि कार सवारों को मामूली चोटें आई कोई हताहत नहीं हुआ। भिड़ंत के बाद मामला आपस में निपटाने की बात चल रही थी तो वहीं पुलिस को आवेदन देने जाने की भी बात चली।